

تاج و تخت ختم نبوت      الشاکر      خلافت راشدہ  
زندہ باد      حق چاریار

محمد رسول اللہ ﷺ والذین معہ اشداء علی الکفار ورحماء بینہم (القرآن)  
حضرت محمد صلی اللہ علیہ وسلم اللہ کے رسول ہیں اور جو لوگ حضور کے ساتھ  
ہیں وہ کفار کے مقابلہ میں بہت مضبوط اور آپس میں بڑے مہربان ہیں۔

# تحریک خدام اہل سنت و الجماعت

یا اللہ  
مفت عثمان معاویہ  
محلہ کورٹ نشہ خان ساہوال (سرگودھا)

## کہ دعوت

مرتبہ

حضرت مولانا قاضی مظہر حسین صاحب مدظلہ  
امیر تحریک خدام اہل سنت و الجماعت (پاکستان)  
شائع کردہ تحریک خدام اہل سنت و الجماعت (کراچی)

# خدا م اہل سنت کی دعا

(از حضرت مولانا قاضی مظہر حسین صاحب ایضام اہلسنت والجماعت)

<p>خدا یا اہل سنت کو جہاں میں کمرانی دے تیرے قرآن کی عظمت سے پھر سینوں کو گرمیں وہ منوائیں نبیؐ کے چار یار دنیٰ کی صداقت کو صحابہؓ اور اہل بیتؑ سب کی شان بچھائیں حسنؑ کی اور حسینؑ کی پیروی بھی کر عطا ہمو صحابہؓ نے کیا تھا پرچم اسلام کو بالا تیری نصرت سے پھر ہم پرچم اسلام لہرائیں ترے کُن کے اشارے سے ہو پاکستاں کو حاصل ہو آئینی تحفظ ملک میں ختم نبوت کو تو سب خدام کو توفیق دے اپنی عبادت کی ہماری زندگی تیری رضا میں صرف ہو جائے تیری توفیق سے ہم اہل سنت کے ہر خادم نہیں مایوس تیری رحمتوں سے مظہر نادان</p>	<p>خلوص و صبر و ہمت اور دین کی حکمرانی دے رسول اللہؐ کی سنت کا ہر سونور پھیلا دیں ابوبکرؓ و عمرؓ عثمانؓ و حیدرؓ کی خلافت کو وہ ازواجِ نبیؐ پاک کی ہر شان منوائیں تو اپنے اولیاء کی بھی محبت دے خدام کو انہوں نے کر دیا تھا روم و ایران کو تہ و بالا کسی میدان میں بھی دشمنوں سے ہم نہ گھبرائیں عروج و فتح و شوکت اور دیں کا غلبہ کامل مٹا دیں ہم تیری نصرت سے انگریزی نبوت کو رسول پاکؐ کی عظمت محبت اور اطاعت کی تیری راہ میں ہر اک سنی مسلمان وقف ہو جائے ہمیشہ دین حق پر تیری رحمت سے رہیں قائم تیری نصرت ہو دنیا میں قیامت میں تیری شوق</p>
---	---

(ملنے کا پتہ)

دفتر تحریک خدام اہلسنت والجماعت  
شیر شاہ سی بلاک کوارٹر ۳  
گلی نمبر ۱۱ نزد پنجابی چوک کراچی نمبر ۲۸



## بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ  
بِسْمِ اللَّهِ الرَّحْمَنِ الرَّحِيمِ  
بِسْمِ اللَّهِ الرَّحْمَنِ الرَّحِيمِ

الحمد لله الذي ارسل رسوله بالهدى ودين الحق ليظهره على الدين كله . والصلوة والسلام على رسوله محمد خاتم النبيين الذي ارسل رحمة للخلق كله وعلى آله وصحبه الذين رضي الله عنهم ورضوا عنه الذين جاهدوا باموالهم وانفسهم في سبيله وعلى تابعيهم باحسان اجمعين . اما بعد

خداوند عالم نے جس طرح انسانی ابدان کے لئے غذا و دوا کے اسباب دنیا میں پھیلا دیئے ہیں، اسی

### مسئلہ ختم نبوت

طرح اس نے اپنی ربوبیت کاملہ کے تحت انسانی ارواح و قلوب کی اصلاح و تربیت کا خود ہی انتظام فرمایا ہے ۔ اس مقصد کے لئے حق تعالیٰ نے عالم اسباب میں نبوت کا مقدس سلسلہ جاری فرمایا، جو ابوالبشر حضرت آدم علیہ السلام سے شروع ہو کر رحمتہ للعالمین خاتم النبیین حضرت محمد رسول اللہ صلی اللہ علیہ وسلم کی ذات مقدسہ تک منتہی ہو گیا۔ تمام انبیاء کرام علیہم السلام نے اپنے اپنے دور نبوت میں بذریعہ وحی امتوں کی دینی و روحانی تربیت فرمائی ہے لیکن جس طرح چھوٹی بڑی روشنیوں کا سلسلہ عالم اسباب میں آفتاب عالم تاب پر ختم ہو جاتا ہے ۔ اسی طرح سلسلہ نبوت کی روشنیاں بھی آفتاب رسالت محمدیہ صلی اللہ علیہ وسلم پر ختم ہو گئیں

اب نبی کریم خاتم النبیین صلی اللہ علیہ وسلم کی تشریف آوری کے بعد کوئی نبی پیدا نہیں ہوگا۔ نہ کسی کو نبوت دی جائے گی۔ قیامت تک کے جن وانس کے لئے آفتاب محمدی کی روشنی کافی ہے۔ یہ مطلب ہے اسلام کے بنیادی عقیدہ ختم نبوت کا، جس پر ساری امت محمدیہ کا اجماع ہے اور جو اس حقیقت کو تسلیم نہ کرے وہ دائرہ اسلام سے خارج ہے کافر اور مرتد ہے۔ اگر بلا تو بہ مر جائے تو ہمیشہ جہنم میں رہے گا۔ العیاذ باللہ۔

## خلافتِ راشدہ

سرور کائنات محبوب خدا صلی اللہ علیہ وسلم کے ۲۳ سالہ نزولِ وحی کے مقدس دور میں حق تعالیٰ نے دینِ اسلام کی تکمیل فرمائی۔ شریعتِ محمدیہ کا عملاً نفاذ ہوا اور رسول خدا صلی اللہ علیہ وسلم کی تبلیغ و صحبت کے فیضان سے تقریباً ایک لاکھ چوبیس ہزار ایسے قدسی نفوس تیار ہوئے جنہوں نے رحمتہ للعالمین صلی اللہ علیہ وسلم کے وصال کے بعد کارِ نبوت کی اشاعت و حفاظت کی۔ اور نہ صرف روم و ایران پر اسلامی پرچم لہرایا بلکہ افریقہ اور کابل تک اسلام کی روشنی پھیلادی۔ نظامِ مہلتے یا طل کو مٹا کر نظامِ حق قائم کیا۔ انسانی جبر و استبداد سے اولادِ آدم کو نجات دلا کر ان کو خدائی حکمران کے تابع کر دیا اور خلافتِ راشدہ کے مبارک دور میں عبادتِ خداوندی کا وہ منظر پیش کر دیا جو نسلِ انسانی کی پیدائش کا مقصدِ اصلی تھا۔



وما خلقت الجن والانس الا ليعبدون (میں نے جن والہ کو صرف اس لئے پیدا کیا کہ وہ میری عبادت کریں) گو صحابہ کرام رضی اللہ عنہم اجمعین میں خلفائے اربعہ (چار بار) حضرت صدیق اکبرؓ حضرت عمر فاروقؓ حضرت عثمان ذوالنورینؓ، شیر خدا حضرت علی المرتضیٰؓ وہ ممتاز ہستیاں ہیں جن کو حق تعالیٰ نے قرآن کی موعودہ خلافت راشدہ عطا فرمائی لیکن ان حضرات کے علاوہ بھی ہر صحابی حسب ارشاد نبویؐ ہدایت کا روشن ستارہ ہے۔ جن سے بعد کی امت نے نور ہدایت حاصل کیا۔ اصحابی کالنجوم بایہم اقتدیتم اھدیتم۔ (میرے اصحاب مثل ستاروں کے ہیں۔ ان میں سے جن کی پیروی کرو گے ہدایت پاؤ گے)

### ما انا علیہ واصحابی کی عظیم الشان کسوٹی

چونکہ امام الانبیاء والمرسلین صلی اللہ علیہ وسلم پر حق تعالیٰ نے سلسلہ نبوت ختم کر دیا ہے اور نبوت اور شریعت محمدیہؐ قیامت تک کیلئے عام و تمام ہے اور امت محمدیہؐ نے قیامت تک مختلف ادوار سے گزرنا تھا۔ جن والہ کی شر سے کئی فتنوں کا احتمال تھا۔ اسلام کے نام اور حق کے عنوان سے بھی۔ اربابِ دجل اور اہل باطل نے اہل اسلام کے دین کو برباد کرنا تھا۔ اس لئے اللہ تعالیٰ کے عطا کردہ علم کے تحت نبی کریم صلی اللہ علیہ وسلم نے اپنی امت کو ایک ایسا معیار کامل دیا۔ ایک ایسی عظیم کسوٹی عطا فرمائی کہ جس کے ذریعہ وہ حق و باطل میں تمیز کر کے صراطِ مستقیم



پر قائم رہ سکیں۔ چنانچہ رسول اکرم صلی اللہ علیہ وسلم نے بطور پیشگوئی ارشاد فرمایا۔ ان بنی اسرائیل تفرقت علی ثلاثین و سبعین ملة و تفرق امتی علی ثلاث و سبعین ملة کلامہ فی النار الاملة واحدة قالوا من ہی یا رسول اللہ ؟ قال ما انا علیہ واصحابی۔ (راوہ الترمذی) (مشکوٰۃ شریف)

یعنی بنی اسرائیل ۷۲ فرقوں میں تقسیم ہو گئے تھے اور میری امت ۷۳ فرقوں میں تقسیم ہو جائے گی، جن میں صرف سوائے ایک فرقہ ملت کے سب جہنم میں جائیں گے۔ صحابہ کرام رضی اللہ عنہم نے عرض کیا کہ حضور وہ کون لوگ ہوں گے تو فرمایا، جو میرے اور میرے اصحاب کے طریق پر ہوں گے۔

## مذہب اہل سنت کی حقانیت

نبی کریم صلی اللہ علیہ وسلم کے ارشاد مبارک ما انا علیہ واصحابی کا مصداق الحمد للہ مذہب اہل السنۃ والجماعت ہے، کیونکہ ما انا سے مراد سنت رسول صلی اللہ علیہ وسلم ہے، واصحابی سے مراد محبوب خدا صلی اللہ علیہ وسلم کی فیض یافتہ جماعت ہے۔ اس جماعت مقدسہ میں خلفائے راشدین کے علاوہ جو انان جنت کے سردار سیدنا حضرت امام حسن سیدنا حضرت امام حسین رضی اللہ عنہما، حضرت عبدالرحمن بن عوف فاتح ایران حضرت سعد بن ابی وقاص رضی اللہ عنہ، نبی کریم صلی اللہ علیہ وسلم کے سالے حضرت امیر معاویہ رضی اللہ عنہ، کاتب وحی فاتح مصر حضرت عمر بن العاص رضی اللہ عنہ، حضرت طلحہ رضی اللہ عنہ، حضرت



زبیر رضی اللہ عنہ۔ سیف اللہ حضرت خالد بن ولید وغیرہ وہ نامور صحابہ بھی ہیں جو اسلام کی قوت و غلبہ کا قوی سبب بنے۔ رضی اللہ عنہم اجمعین۔ اگر گروہی و نسلی تعصب سے بالاتر ہو کر فیصلہ کیا جائے تو یہ حقیقت تسلیم کرنے میں کسی شک و شبہ کی گنجائش نہیں رہتی کہ خداوند عالم کا بھیجا ہوا دین اسلام اعتقاداً و عملاً وہی ہے جو سنت رسول صلی اللہ علیہ وسلم کے ذریعہ مابعد کی امت کو ملا ہے۔ اگر نعوذ باللہ سنت مطہرہ اور جماعت مقدسہ (صحابہ کرام رضی اللہ عنہم) سے صرف نظر کر لیا جائے تو اسلام کا نام تو لیا جاسکتا ہے لیکن اسلام کی حقیقت کو حاصل نہیں کیا جاسکتا۔ یہ حقیقت بالکل واضح ہے کہ جس طرح رسول اللہ صلی اللہ علیہ وسلم کی ذات تمام کائنات ارضی و سماوی حتیٰ کہ انبیاء کرام اور ملائکہ عظام میں سب سے اعلیٰ اور افضل ہے، اسی طرح حضور صلی اللہ علیہ وسلم کی سنت اور اسوۂ حسنہ بھی سب سے اعلیٰ اور اکمل ہے۔

[ اور چونکہ کتاب اللہ اور سنت رسول اللہ صلی اللہ علیہ وسلم سے براہ راست فیض پانے والے صرف صحابہ کرام رضی اللہ تعالیٰ عنہم ہی ہیں، اس لئے مابعد کی امت تک علوم و اعمال نبوی پہنچنے کا ذریعہ بھی صرف وہی مقدس نفوس ہیں۔ اسی بنا پر نبی اکرم صلی اللہ علیہ وسلم نے جہاں ما انا علیہ کے ارشاد سے ساری امت پر اپنی سنت کی اتباع لازم کر دی، وہاں و اصحابی کے الفاظ سے اپنی فیض یافتہ



جماعت صحابہ کرام کو بھی قیامت تک کے انسانوں کے لئے حق و باطل کا معیار قرار دیدیا اب جس طرح سنت رسول صلی اللہ علیہ وسلم کا مخالف و منکر جنت کے راستہ سے ہٹا ہوا سمجھا جائے گا اسی طرح صحابہ کرام کی توہین و مخالفت کرنے والا بھی یقیناً راہ جنت سے محروم ہو جائے گا۔ اور مرنے کے بعد وہ عذاب جہنم سے بچ نہیں سکیگا۔ الیاذلہ

## مذہبی فتنے

[آج کل پاکستان میں مرزائیت، پرویزیت، مورودیت، انکار صحابہ اور انکار حدیث کے جتنے مذہبی فتنے موجود ہیں اور کمیونزم، سوشلزم اسلامی سوشلزم، اشتراکی جمہوریت اور مغربی جمہوریت کے عنوان پر جتنی سیاسی پارٹیاں عوام کے نام پر عامۃ المسلمین کو فریب دے رہی ہیں، ان سب دینی و سیاسی فتنوں سے امت محمدیہ کو بچانے کیلئے اگر کوئی نسخہ شفا ہو سکتا ہے تو وہ ما انا علیہ واصحابی کا ہی ارشاد نبوی ہے اور جب تک مسلمان رسول اعظم صلی اللہ علیہ وسلم کے سنت اور جماعت صحابہ کے دامن سے وابستہ نہیں ہوں گے، محض اسلام کا اقرار و دعویٰ نہ ان کو دنیوی دولت سے بچا سکے گا نہ اخروی عذاب سے۔ اللہ تعالیٰ پاکستان کے تقریباً دس کروڑ مسلمانان اہل السنۃ و الجماعت کو سنت و جماعت کا مفہوم سمجھنے اور اس پر عمل کرنے کی توفیق عطا فرمائے۔ (آمین)]



## حضرت محمدؐ دالف ثانیؑ کے محققانہ ارشادات

گیارہویں صدی ہجری کے عظیم مجدد حضرت شیخ احمد سرہندی رحمۃ اللہ علیہ نے ماانا علیہ واصحابی کی شرح کرتے ہوئے فرمایا۔  
(جس کا اردو ترجمہ یہ ہے)

ترجمہ :- ”یعنی متعدد فرقوں میں سے ناجی فرقہ کی تمیز کیلئے جو دلیل حضور پیغمبر صادق صلی اللہ علیہ وسلم نے فرمائی ہے وہ۔  
”الذین ہم علی ماانا علیہ واصحابی“ ہے۔ یعنی وہ ایک ناجی فرقہ وہ لوگ ہیں جو میرے طریقے اور میرے اصحاب کے طریقے پر چلنے والے ہیں اور اس مقام میں ہا و جو دیکہ خود صاحب شریعت رسول خدا صلی اللہ علیہ وسلم کا ذکر کافی تھا صحابہ کرام رضی اللہ عنہم کے ذکر کی یہ وجہ ہے تاکہ لوگ جان لیں کہ میرا طریقہ وہی ہے جو میرے اصحاب کا ہے اور راہ نجات فقط ان کے طریقہ کی پیروی سے وابستہ ہے جیسا کہ اللہ تعالیٰ نے فرمایا کہ :- ”من یطع الرسول فقد اطاع اللہ“ (جو رسول اللہ صلی اللہ علیہ وسلم کی پیروی کرے اس نے اللہ تعالیٰ کی پیروی کر لی) پس اطاعت رسول بالکل اطاعت حق ہے اور اطاعت رسول صلی اللہ علیہ وسلم نہ کرنا عین اللہ تعالیٰ کی نافرمانی ہے کہ..... پس اس سلسلہ میں اصحاب رسول اللہ صلی اللہ علیہ وسلم کے طریقے کی مخالفت کرنا آنحضرتؐ



صلی اللہ علیہ وسلم کی نافرمانی ہے ..... اور اس میں کوئی شک نہیں ہے کہ سرور کائنات صلی اللہ علیہ وسلم کے اصحاب کی پیروی کو لازم پکڑنے والے اہل سنت والجماعت ہیں۔ اللہ تعالیٰ ان کی کوششیں قبول فرمائے۔ پس اہل سنت ہی نجات پانے والا فرقہ ہے۔ کیونکہ اصحاب رسول صلی اللہ علیہ وسلم پر جو لوگ طعن کرتے ہیں وہ ان کی پیروی سے محروم ہیں اور اصحابؓ پر طعن کرنا دراصل پیغمبر خدا صلی اللہ علیہ وسلم پر طعن کرنا ہے۔ جس نے اصحاب رسول کی عزت نہ کی وہ رسول اللہ صلی اللہ علیہ وسلم پر ایمان نہیں لایا اور نیز شریعت قرآن و حدیث کے ذریعہ ہم تک پہنچی ہے وہ صحابہ کرام کے پہنچانے کی وجہ سے ہی ہے تو جب وہ قابل طعن ہو جائیں تو جو دین انہوں نے پہنچایا ہے وہ بھی قابل طعن ہو جائے گا اور یہ دین کا پہنچانا بعض صحابہ رضہ کے ساتھ مخصوص نہیں ہے بلکہ تمام اصحاب عدالت، سچائی اور تبلیغ میں برابر ہیں پس ان میں سے کسی پر طعن کرنے سے دین پر طعن کرنا لازم آئے گا۔ العیاذ باللہ ..... تمام اصحاب کی پیروی اصول دین میں ضروری ہے اور ہرگز ان کا اختلاف اصول دین میں نہیں ہے۔ اگر اختلاف ہے تو وہ فروع میں ہے اور تمام اصحاب شریعت کے پہنچانے والے ہیں، جیسا کہ پہلے گزر چکا ہے، کیونکہ تمام صحابہ عادل ہیں ..... اور رسولؐ کے اصحاب کے درمیان جو اختلاف ہوا ہے وہ نفسانی خواہش کی بنا پر نہیں ہوا، کیونکہ ان کے شریف نفس پاک



ہو چکے تھے اور امارگی سے پاک ہو کر مطمئن بن چکے تھے۔ ان کی خواہشات  
 شریعت کے تابع ہو چکی تھیں بلکہ ان کا باہمی اختلاف اجتہاد اور حق کے  
 بلند کرنے کی بنا پر تھا۔ پس ان میں سے جس سے اجتہادی خطا ہوگی اس  
 کو بھی اللہ کے یہاں ایک درجہ ملے گا اور جس کا اجتہاد صحیح ہوگا  
 اسکو دو درجے ملیں گے۔ پس ان کی جفا سے اپنی زبان کو باز رکھنا چاہیے  
 اور سب اصحاب کو نیکی کے ساتھ یاد رکھنا چاہیے۔ امام شافعی رحمۃ اللہ  
 علیہ نے فرمایا ہے کہ یہ ایسے خون ہیں کہ اللہ تعالیٰ نے ہمارے ہاتھوں کو  
 ان سے پاک رکھا ہے۔ پس ہمیں اپنی زبانوں کو بھی ان سے پاک رکھنا  
 چاہیے۔“ (مکتوبات مجدد الف ثانی جلد اول ص ۳۱۵)

## حرامِ اہل سنت میدانِ عمل میں

خدامِ اہل سنت ہیں ہم سنت کو پھیلایں گے  
 ہم اللہ واحد کے بندے توحید کی شمع جلائیں گے  
 ہم شاہِ رسل کی امت ہیں جن پہ نبوت ختم ہوئی  
 ہم منکر ختم نبوت کو بس کافر ہی ٹھہرائیں گے

علاقہ رشتہ  
 یا اللہ  
 محترمہ عیشہ بان معاویہ  
 محلہ کوث لشکر خان ساہیوال (سرگودھا)

## مسلمانانِ اہل سنت کی خدمت میں

پاکستان میں اہل سنت والجماعت کروڑوں کی تعداد میں ہیں لیکن باوجود اتنی عظیم اکثریت کے بحیثیت اہل سنت کے ملک میں ان کا کوئی خاص نام و مقام نہیں ہے۔ کیونکہ جہاں عوام اہل سنت اپنے مذہب سے ناواقف و غافل ہیں وہاں سوائے علمائے حق کے خواص اہل سنت بھی (جنکو دنیوی عزت و وجاہت حاصل ہے) اپنے مذہب حق کو عموماً نظر انداز کرے ہوئے ہیں۔ اس لئے اس امر کی شدید ضرورت سمجھی گئی ہے کہ اہل سنت والجماعت کے مذہبی نام و عنوان سے ایک ایسی دینی جماعت قائم کی جائے جو نبی کریم، رحمۃ للعالمین صلی اللہ علیہ وسلم کے ارشاد فرمودہ معیارِ حق مَا اَنَا عَلَيْهِ وَاَصْحَابِي (یعنی سنت و جماعت کی طرف مسلمانانِ اہل سنت کو عام دعوت دیکر ایک جماعتی نظام قائم کرے تاکہ پاکستان کی نظریاتی بنیادوں کے احکام میں وہ زیادہ موثر کردار ادا کر سکیں۔ لہذا اس مقصد عظیم کے لئے مخدوم العلماء حضرت مولانا پیر خورشید احمد صاحب ساکن قصبہ



عبدالحکیم ضلع ملتان (خلیفہ اعظم شیخ الاسلام حضرت مدنی قدس سرہ) کی قیادت و امارت میں ۲ ربیع الاول ۱۳۸۹ھ مطابق ۱۹ مئی ۱۹۶۹ء کو مجلس خدام اہل سنت والجماعت کے نام سے ایک جماعت قائم کر دی گئی۔ اس جماعت کی دعوت کوئی نئی نہیں ہے بلکہ اس کا مقصد چودہ سو سال کے مذہب اہل سنت کی ہی تبلیغ و حفاظت ہے۔ حضرت مجدد الف ثانی رحمۃ اللہ علیہ کے محررہ یا الارشادات کی روشنی میں مزدوری ہے کہ مسلمانان اہل سنت اپنے مذہبی حق کی بنیاد سنت و جماعت کے تحت دین اسلام کی تبلیغ و حفاظت کریں۔ ہم تمام سنی مسلمانوں کی خدمت میں عرض کرتے ہیں کہ وہ خواب غفلت سے بیدار ہو کر اپنے مذہب کی خدمت و اشاعت کا فریضہ انجام دیں۔ و ما علینا الا البلاغ اللہ تعالیٰ ہم سب کو اخلاص و ہمت عطا فرمائیں۔

خدام اہل سنت

مظہر حسین

مدنی جامع مسجد چکوال

ضلع جہلم

محکم دلائل و براہین سے مزین و متنوع و منفرد موضوعات پر مشتمل مفت آن لائن مکتبہ  
 محمد عثمان مہاویہ  
 محلہ کورٹ لشکر خان - غیر ال (سرگودھا)

۲۱ رجب ۱۳۸۹ھ

۶ اکتوبر ۱۹۶۹ء